

दोस्रो सार्वजनिक सुनुवाई प्रगति प्रतिवेदन

आ.व.
२०८२।८३



खैरहनी नगरपालिका
नगर कार्यपालिकाको कार्यालय
खैरहनी, चितवन, बागमती प्रदेश, नेपाल
फोन: ०५६-५८३७०९
इमेल: [-info@khairahanimun.gov.np](mailto:info@khairahanimun.gov.np)

सार्वजनिक सुनुवाई कार्यक्रम
आर्थिक वर्ष २०८२।०८३ को दोस्रो चौमासिक सम्मको प्रगति विवरण प्रतिवेदन

प्रस्तुतकर्ता
नेत्रप्रसाद पौडेल
प्रमुख प्रशासकीय अधिकृत



खैरहनी नगरपालिका
नगर कार्यपालिकाको कार्यालय
खैरहनी, चितवन

आर्थिक प्रशासन शाखा

१. चालु आर्थिक वर्ष २०८२/०८३ को बजेट तथा कार्यक्रम कार्यान्वयनको संक्षिप्त वित्तीय अवस्था प्रस्तुत गर्दा, नगरपालिकाले प्रक्षेपण गरेको कूल रू. १ अर्ब ३ करोड ८५ लाख १३ हजार बजेटमध्ये हालसम्म रू. ५० करोड ९८ लाख ५४ हजार आम्दानी प्राप्त भएको छ, जुन कूल लक्ष्यको ४९.०९ प्रतिशत हुन आउँछ।
२. खर्चतर्फको प्रगति विवरण अनुसार, चालु शीर्षकमा विनियोजित रू. ४६ करोड ९७ लाख ६६ हजारमध्ये रू. २२ करोड ७८ लाख ४७ हजार खर्च भएको छ भने पुँजीगततर्फ विनियोजित रू. ५६ करोड ८७ लाख ४७ हजारमध्ये रू. १९ करोड १६ लाख ४८ हजार खर्च भई प्रशासनिक तथा विकास निर्माणका कार्यहरू अगाडि बढिरहेका छन्।
३. समग्रमा, नगरपालिकाको कूल विनियोजन रू. १ अर्ब ३ करोड ८५ लाख १३ हजारमध्ये हालसम्म रू. ४९ करोड ९४ लाख ९५ हजार खर्च भई ४०.३९ प्रतिशत वित्तीय प्रगति हासिल भएको बेहोरा जानकारी गराउँदछु।

राजस्व शाखा

४. राजस्व संकलन तर्फ चालु आर्थिक वर्षमा हाल सम्म आन्तरिक आय तर्फ रू. ४ करोड ७७ लाख १६ हजार र विभाज्य कोष तर्फ रू. ८ लाख ९४ हजार गरी कूल जम्मा रू. ४ करोड ८६ लाख १० हजार संकलन भएको छ। जुन यस आर्थिक वर्षको कूल अनुमान रू. १९ करोड ८० लाख ५० हजारको २४.५४ प्रतिशत हुन आउँछ।
५. साथै, आन्तरिक राजस्व कार्यालय, भरतपुरबाट हस्तान्तरण भई आएको स्थायी लेखा नम्बर (PAN) वितरण तथा अन्य सम्बन्धित कार्य संचालन भई रहेको छ।

योजना तथा पूर्वाधार विकास शाखा

६. गत आ.व. २०८१/०८२ मा सुरु भएको चैनपुर गेटको हाल सम्म ८५ प्रतिशत भौतिक प्रगति भई काम सम्पन्न हुने क्रममा रहेको छ। वडा नं. ०६ र ०८ को सीमानामा पर्ने पम्फा खोलाको व्यारेजमा ३ वटा प्यानल भएकोमा १ वटा प्यानलको कटअप वाल निर्माण कार्य सम्पन्न भएको र बाँकी काम तीव्र रुपमा संचालन भई रहेको छ।
७. वडा नं. ०६ मा कभर्ड हलको निर्माण अन्तिम चरणमा पुगेको छ जसको प्रगति ९० प्रतिशत पुगेको छ। स्वर्णतारा क्लबदेखि पुरानो पर्सा र खैरहनी चोक सम्मको मेडियन सहितको सडक स्तरोन्नती अन्तिम चरणमा रहेको छ।
८. पानी सम्बन्धी खेलहरू सहितको बालउद्यान कार्यको भौतिक निर्माण कार्य सम्पन्न गरिएको छ र यसै आ.व. भित्र सञ्चालनमा आउने छ।
९. खैरहनी नगर अस्पतालको भवन निर्माणको कार्य अन्तिम चरणमा रहेको छ।
१०. चालु आर्थिक वर्ष २०८२/८३ मा वडास्तरीय २९४ र नगरस्तरीय ४२ वटा उपभोक्ता समिति मार्फत कार्यान्वयन हुने योजना गरी कूल २३१ योजनाहरू मध्ये १०२ वटा योजना सम्झौता भई कार्यान्वयनको

- चरणमा रहेको छ भने 12 वटा योजना भूकानीको लागि पेश समेत भएको छ। उक्त उपभोक्ता समिति मार्फत हुने योजनाहरूबाट 2109 मिटर बाटो ढलान, 250 मिटर बाटो ग्राभेल, 748 मिटर उच्चस्तरीय बाटो ग्राभेल, 523 मिटर बाटो मोज्याक टायल, 356 मिटर RCC नाला, 542 मिटर कुलो लाईनिङ तथा १ विद्यालय भवन निर्माण हुनेछन्।
११. खैरहनी नगर कार्यपालिकाको कार्यालयको भवनमा विद्युतीकरण कार्य सम्पन्न भई उक्त भवन बाटै सेवा प्रवाह हुने चरणमा रहेको छ। भाद्र 23-24 गतेको जेन-जी आन्दोलनमा क्षति भएको वडा कार्यालयहरूको मर्मत कार्य समेत गरी वडा कार्यालयहरूबाट साविकको जसरी नै सेवा प्रवाह कार्य संचालन भएको छ।
 १२. चालु आ.व. 2082/083 मा विभिन्न ठेक्का मार्फत पूर्वाधार विकास तर्फ भाद्र 23-24 गतेको जेन-जी आन्दोलनमा क्षति भएको नगरपालिकाको कार्यालय र वडा कार्यालयको मर्मत कार्य समेत गरी 18 वटा योजना कार्यान्वयनमा रहेको छन्।
 १३. वडा नं. ०८ को मगनी गाउँ, उद्योग वाणिज्य संघ हुँदै लदरी खोला सम्म तटबन्धन कार्य सुरु भई २ वटा कल्भर्ट निर्माण, २०० मिटर RCC ढलान र १०० मिटर स्लोप ढलान कार्य सम्पन्न भई २५ प्रतिशत कार्य प्रगति भएको छ।
 १४. गैंडा चोकवाट मानसिक पुनर्स्थापना केन्द्र हुँदै पश्चिमतर्फ सोहनपुरसम्म जाने सडक 240 मिटर ढलान र नाला 60 मिटर, चितवन जिल्ला, खैरहनी न. पा. वार्ड नं २, रामकोला फाँटदेखि शाहीचोक जाने सडक निर्माण अन्तर्गत 442 मिटर बाटो ढलान, खैरहनी न. पा. वार्ड नं ४, हरि बहादुर चोकदेखि दक्षिण कार्की टोलसम्म जाने सडक 360 मिटर ढलान एवं टाइम पास चोकदेखि च्यान्टा चोक हुँदै अर्ना वियर चोकसम्म सडकमा 1200 मिटर ओभरले कालो पत्रे सम्पन्न भएको छ।
 १५. खैरहनी नगरपालिकाको वडा नं. 6, 7 र १० नं वडा अन्तर्गत वडा नं. ६ पुरानो पर्सा हुँदै मझुवई नाला सहितको सडकमा २२९ मिटर कालो पत्रे, 300 मिटर पल्म वाल तथा 3०० मिटर नाला ढलान सम्पन्न एवं पिपरा ढुङ्गे खोलाको पुलको पश्चिम पिपरागाउँ सडक कालो पत्रे कार्य सुरु भई हाल सम्म ५०० मिटर ढलान सम्पन्न भएको छ। यस योजनाको भौतिक प्रगति 42 प्रतिशत रहेको छ।
 १६. खैरहनी नगरपालिकाको वडा नं. 2, 12 र १३ नं. वडाको विभिन्न सडकहरू अन्तर्गत बुढौली हुँदै गवै कुमरोज भोलाचोक सिसेनी चोक सडक स्तरोन्नती कार्यमा हालसम्म 300 मिटर पल्म वाल तथा 150 मिटर स्टोन मेसिनरी वर्क सम्पन्न भएको छ। विन्दबासीनी दराई बस्तीदेखि वडा नं. ४ वडा कार्यालय हुँदै गैडे आहाल सडकको स्तरोन्नती गर्ने कार्य छिटै कार्यान्वयनको चरणमा जाने क्रममा रहेको छ।
 १७. खैरहनी नगरपालिकाको वडा नं. 3 र 8 नं. वडा अन्तर्गत मगनी गाउँदेखि धुसेरी लदरी पुल हुँदै उनान्टोल सम्म नाला सहितको बाटोमा 186 मिटर कालो पत्रे, 450 मिटर पल्म वाल, 1३०० मिटर नाला र १ कल्भर्ट निर्माण तथा उनान्टोल हुँदै गजुरेल टोल बाटोमा 150 मिटर नयाँ कालो पत्रे र 450 मिटर ओभरल्याब सम्पन्न भएको छ।
 १८. खैरहनी नगरपालिकाको वडा नं. 1 देखि 13 नं वडा अन्तर्गत विभिन्न सडकहरू (ज्यामिरे देखि सिमलघारी, म्यारी गोल्ड चोकदेखि कंकाली स्कूल, ज्यामिरेदेखि 5 नं. सीमाना बुढौली चोकदेखि 13 नं. जाने बाटो, होलील्याण्ड रोडदेखि कल्भर्टसम्म, पुरानो पर्सा पुलदेखि 7 नं. वडा हुँदै कपिया जाने बाटो, सिमलटाडि पुलदेखि राप्ती सीमानासम्म, बैरिनी गाउँमा अधुरो काम सम्पन्न, शान्ति बजार देखि 11 नं. वडा

- राप्ती ड्याक, कठार स्कूल अगाडि अधुरो पिच ढलान र कालो पत्रे कार्य सुरु भई हालसम्म 1450 मिटर नाला, २ वटा कल्भर्ट, 700 मिटर नाला स्ल्याप तथा सब वेस वर्क 220 मिटर कार्य सम्पन्न भएको छ।
१९. खैरहनी नगरपालिकाको वडा नं. 2,3,4,5 र 8 को विभिन्न सडकहरु अन्तर्गत शिवालय चोक बाटो ढलान 30 मिटर, विश्व विजय मार्ग खैरहनी ५ नंबर वडामा 175 मिटर वेस फाईनल, खैरहनी २ र ८ बीच बेकरी मार्ग 600 मिटर ढलान, खैरहनी-३ क्याम्पाबाट आर्मी ब्यारेक जाने बाटो 320 मिटर ढलान, वडा नं. ४ वडा कार्यालयबाट गैडे आहाल जाने बाटो 1170 मिटर कालो पत्रे भई हाल सम्म 175 मिटर वेस, 944 मिटर बाटो ढलान, 1170 मिटर कालो पत्रे गर्ने कार्य सम्पन्न भएको छ।
२०. खैरहनी नगरपालिकाको 1 देखि 5 नं वडा अन्तर्गत बयरा चोकबाट चित्रा टोल बाटो पीच 200 मिटर, खनाल पोल्ट्री अगाडि बाटो 436 मिटर ओभरल्याप, वडा कार्यालय अगाडि बाटो 712 मिटर ओभरल्याप, बिन्दबासिनी पुल देखि दक्षिण जाने बाटो 200 मिटर कालो पत्रे, काशी गाउँ जुना डल्लाकोटीको घर पश्चिम सडक 85 मिटर निर्माण, बुद्धशान्ति खानेपानी ट्याङ्की अगाडि बाटो 150 मिटर कालोपत्रे, भीम खोले टोल पिच 100 मिटर, बियर फ्याक्ट्री जाने बाटो 100 मिटर कालो पत्रे गरी सडकमा कालो पत्रे 1635 मिटर सम्पन्न भएको छ।
२१. खैरहनी नगरपालिकाको 4 नं वडामा विभिन्न सडक अन्तर्गत थापा खोल्ला वाल निर्माण 42 मिटर, चियान डाँडा ढलान 97 मिटर, यम बहादुरको घर जाने बाटो ढलान 86 मिटर, भीष्मकान्तको घर देखि बोरीङ्ग जाने बाटो ढलान 150 मिटर, बहादुर गुरुङको घर जाने बाटो 50 मिटर ढलानसमेत कूल 383 मिटर बाटो ढलान र 42 मिटर कुलो निर्माण अन्तिम चरणमा पुगेको छ।
२२. खैरहनी नगरपालिकाको 7,8,10 र ११ नं. वडा अन्तर्गत कटारी टोल बाटो 170 मिटर कालोपत्रेको वेस फाईनल, मिलिजुली टोल मार्ग नं ३ बाट हरि मैनालीको घर सम्म बाटो 150 मिटर ओभरल्याप, कुशाना ट्रान्सफर्मर देखि राजकुमार दहितको घर हुँदै गौथली बाटो 220 मिटर कालो पत्रे, पिद्राहिनी चर्च देखि पश्चिम तर्फ बाटो 250 मिटर कालोपत्रे, हरियाली पार्क देखि पश्चिम अधुरो पिच 135 मिटर कालो पत्रे गर्ने काम सम्पन्न भएको छ।
२३. भाद्र 23-24 गतेको जेन-जी आन्दोलनमा क्षति भएको नगरपालिकाको कार्यालयको सभाहल मर्मत कार्य सम्पन्न भएको छ। खैरहनी नगरपालिका 2 नं वडा कार्यालयको मर्मत सम्भार कार्य हाल भई रहेको छ।
२४. खैरहनी नगरपालिकाको खाद्य संड्कट समाधान गर्न जनकपुर सुल्ताना जनएकता कंकाली र मझुई सिंचाई कुलो निर्माण सम्झौता भई २२ प्रतिशत भौतिक प्रगति हासिल गरिएको छ।
२५. खैरहनी नगरपालिका 5,7,12 र 13 नंबर वडा अन्तर्गत 7 वटा ह्युम पाईप लगाउने तथा हाल सम्म 1240 मिटर सब वेस वर्क कार्य सम्पन्न भएको छ।
२६. खैरहनी नगरपालिका 13 नंबर वडाको बाटो ढलान र नाला निर्माण कार्य सुरुवाती चरणमा रहेको छ।
२७. खैरहनी नगरपालिकाको वडा नं. 10 को विभिन्न स्थानमा बाटो ढलान र नाला निर्माण कार्य सुरुवात भएको छ।
२८. खैरहनी नगरपालिका वडा नं. 1 को स्वास्थ्य चौकी, ओपन जिम र विभिन्न 5 वटा सडक बाटो ढलान कार्य सम्झौता हुने चरणमा रहेको छ।

२९. सबै ठेक्का र उपभोक्ता समितिको कार्यहरूबाट चालु आर्थिक वर्ष २०८२/०८३ को अन्त्य सम्ममा करिव ३४ किलोमिटर बाटो कालो पत्रे (ओभरल्याप समेत), ६ किलोमिटर बाटो ढलान, ६ किलोमिटर नाला निर्माण र १ किलो मिटर तटबन्धन कार्य सम्पन्न हुनेछ ।

घर नक्सा तथा शहरी विकास शाखा

३०. चालु आर्थिक वर्ष २०८२/०८३ मा हाल सम्म ४७ नयाँ भवनको लागि नक्सा पासको निवेदन प्राप्त भएकोमा २७ वटा नयाँ प्रथम चरण (DPC Level) सम्म ईजाजत दिईएको छ।
३१. त्यसैगरी ५ वटा नयाँ घर सम्पन्न, ३७ वटा पुरानो घरको अभिलेखीकरण, ११ वटा घर नक्सा नामसारी, १२ वटा कच्ची घर प्रमाणित तथा १ वटा भवन यथास्थितिकरण सम्पन्न भएको छ। उक्त कार्यहरूबाट रू.११ लाख ८६ हजार राजस्व संकलन भएको छ।

वातावरण तथा विपद् व्यवस्थापन शाखा

३२. नगरपालिका क्षेत्रभित्र बग्ने खोलाहरूबाट हुने कटान नियन्त्रणका लागि तटबन्ध निर्माण कार्यलाई विशेष प्राथमिकता दिइएको छ।
३३. ठूला पूर्वाधार र नगर गौरवका सडक आयोजनाहरू सञ्चालन गर्दा वातावरण संरक्षण ऐनका प्रावधानहरूलाई पूर्णतः पालना गर्दै वातावरणीय प्रभाव न्यूनीकरणका कार्यहरूलाई लागत अनुमानमै समावेश गरी कार्यान्वयन गर्ने पद्धति बसालिएको छ। यसका साथै, स्थानीय जलवायु उत्थानशील योजना (LDCRP) अद्यावधिक गर्ने कार्य अन्तिम चरणमा पुगेको छ, जसले नगरको दिगो विकास र वातावरणीय सन्तुलनलाई सुनिश्चित गर्नेछ।
३४. विपद् व्यवस्थापनलाई संस्थागत र प्रविधिमैत्री बनाउन स्वयंसेवक परिचालन कार्यविधि र स्थानीय आपतकालीन कार्य सञ्चालन केन्द्र (LEOC) स्थापनाको कार्य अन्तिम चरणमा पुगेको छ। नगरपालिकाका १३ वटै वडामा वडास्तरीय विपद् व्यवस्थापन समितिहरू गठन गरी प्रतिकार्य प्रणालीलाई तल्लो तहसम्म विस्तार गरिएको छ।
३५. विपद् प्रतिकार्यमा महिला, युवा र जोखिममा रहेका समुदायको सहभागिता सुनिश्चित गर्दै समावेशी नीति अवलम्बन गरिएको छ र विपद् व्यवस्थापन कोषलाई थप व्यवस्थित बनाउँदै आवश्यक निर्देशिकाहरू निर्माण गरिएका छन्।
३६. गत असोज १७ र १८ गतेको अविरल वर्षाबाट प्रभावितहरूका लागि राहत र पुनर्स्थापनामा प्रभावकारी समन्वय गरिएको छ भने आगलागी जस्ता घटना नियन्त्रणका लागि बारुणयन्त्रको सेवा र राहत सामग्रीको उपलब्धतालाई नागरिकको सहज पहुँचमा पुऱ्याइएको छ।
३७. प्राकृतिक स्रोतको व्यवस्थापनतर्फ 'जलस्रोत तथा मुहान दर्ता कार्यविधि २०८१' बमोजिम हालसम्म ६ वटा खानेपानी तथा सिँचाई उपभोक्ता संस्थाहरूलाई कानुनी दायरामा ल्याई दर्ता गरिएको छ ।

शिक्षा, युवा तथा खेलकुद शाखा

३८. हाम्रो नगरको शैक्षिक गुणस्तर अभिवृद्धिका लागि यस आर्थिक वर्षमा विशेष पहलहरू गरिएका छन्। सामुदायिक विद्यालयहरूमा शिक्षकको अभाव हुन नदिन ४१ जना युवा स्वयंसेवक शिक्षकहरूको

व्यवस्थापन गरी नियमित कक्षा सञ्चालन गरिएको छ। साथै, आधारभूत तथा माध्यमिक तहका २१७ जना शिक्षक-कर्मचारी, बालविकास सहजकर्ता र स्वयंसेवकहरूको तलब-भत्ता एवं विद्यालय सञ्चालन अनुदान समयमै निकासा गरी प्रशासनिक चुस्तता कायम गरिएको छ।

३९. नगरपालिकाले विपन्न तथा जेहेन्दार विद्यार्थीहरूका लागि ठोस सहयोग पुऱ्याउँदै आएको छ। यसै क्रममा कक्षा ११ मा अध्ययनरत २५ जना विपन्न विद्यार्थीहरूलाई नगरपालिका र विद्यालयको संयुक्त साझेदारीमा १० प्रतिशत छात्रवृत्तिका लागि सिफारिस गरिएको छ।
४०. यस खैरहनी नगरपालिकाले स्थानीय सार्वजनिक क्याम्पसमा स्नातक तहमा अध्ययनरत विपन्न परिवारका छात्रा र दलित छात्रहरूका लागि उच्च शिक्षा छात्रवृत्ति कार्यक्रम अन्तर्गत आवेदन आह्वान गरेको छ। साथै, संस्थागत विद्यालयहरूले प्रदान गर्नुपर्ने १० देखि १५ प्रतिशत छात्रवृत्तिको विवरण समेत अद्यावधिक गरी पारदर्शी बनाइएको छ।
४१. विद्यार्थीहरूको स्वास्थ्य र नियमिततालाई ध्यानमा राख्दै बालविकासदेखि कक्षा ५ सम्मका ३ हजार ७ सय ३३ जना विद्यार्थीहरूलाई दिवाखाजा कार्यक्रममा समेटिएको छ। त्यसैगरी, १४ सय ६० जना छात्राहरूलाई निःशुल्क स्यानिटरी प्याड वितरण गरिएको छ। उच्च शिक्षातर्फ खैरहनी माध्यमिक विद्यालयमा कक्षा ११ र १२ मा विज्ञान विषय सञ्चालनका लागि आवश्यक अनुदान निकासा गरी प्राविधिक शिक्षामा नगरको पहुँच विस्तार गरिएको छ।
४२. युवा तथा खेलकुदको विकासका लागि राष्ट्रपति रनिडशिल्ड प्रतियोगिता २०८२ माघ महिनामा सफलतापूर्वक सम्पन्न भएको छ र हामी जिल्ला स्तरीय प्रतियोगिताको तयारीमा जुटेका छौं। त्यसैगरी, शिक्षकहरूबीच भाइचारा बढाउन फागुन महिनामा शिक्षक मैत्रीपूर्ण भलिबल प्रतियोगिता सम्पन्न गरिएको छ। विपन्न परिवारका बालबालिकाहरूको सिकाइलाई थप टेवा पुऱ्याउन नगरका ३४ स्थानमा गृहकार्य कक्षा सञ्चालन गरी त्यसको नियमित अनुगमन समेत भइरहेको छ।
४३. चालु शैक्षिक सत्र २०८२ को आधारभूत शिक्षा उत्तीर्ण परीक्षा (कक्षा ८) आगामी चैत्र ८ गतेदेखि १७ गतेसम्म सञ्चालन हुने गरी कार्यतालिका प्रकाशन गरिसकिएको छ। परीक्षालाई मर्यादित र व्यवस्थित बनाउन आवश्यक सम्पूर्ण प्राविधिक तयारीहरू अगाडि बढाइएको छ। नगर शिक्षा समितिका बैठकहरू नियमित सञ्चालन गरी शैक्षिक बुलेटिन मार्फत् हाम्रा प्रगतिहरूलाई सार्वजनिक गर्ने परिपाटी समेत बसालिएको छ।

स्वास्थ्य शाखा

४४. नगरबासीको स्वास्थ्यलाई उच्च प्राथमिकतामा राख्दै चालु आर्थिक वर्षको हालसम्म नगरभरिका स्वास्थ्य संस्थाहरूबाट ४४ हजार ५ सय २५ महिला र ३२ हजार ८२ पुरुष गरी कूल ७६ हजार ६ सय ७ जनालाई प्रत्यक्ष स्वास्थ्य सेवा प्रदान गरिएको छ। सेवा प्रवाहलाई प्रभावकारी बनाउन खैरहनी नगर अस्पतालबाट प्रत्येक बिहीबार 'महिला तथा प्रसूति रोग' र प्रत्येक मंगलबार तथा शुक्रबार 'हाडजोर्नी' सम्बन्धी विशेषज्ञ ओ.पि.डी. सेवाका साथै नियमित भिडियो एक्स-रे सेवा समेत सञ्चालन भइरहेको जानकारी गराउँदछु।

४५. मातृ-शिशु मृत्युदर कम गर्न र सुरक्षित मातृत्व सुनिश्चित गर्न नगरपालिकाले विशेष कार्यक्रमहरू सञ्चालन गरेको छ। 'उप-प्रमुखसँग गर्भवती तथा सुत्केरी स्याहार' कार्यक्रम अन्तर्गत १६८ जनालाई आधारभूत प्रयोगशाला जाँच, १५४ जनालाई निःशुल्क भिडियो एक्स-रे र ५७ जनालाई निःशुल्क एम्बुलेन्स सेवा प्रदान गरिएको छ। यसै अवधिमा ४५० जनाले गर्भवती जाँच र २६ जनाले प्रसूति सेवा लिनभएको छ भने १२६ जना सुत्केरी तथा नवजात शिशुलाई घरमै पुगेर स्वास्थ्य जाँच (Post-Natal Care) गरिएको छ। साथै, विपन्न बालबालिकाका लागि पोषण आहार अनुदान वितरणको प्रक्रिया समेत अघि बढाइएको छ।
४६. जेष्ठ नागरिकका लागि सञ्चालित 'बा-आमा स्वास्थ्य कार्यक्रम' बाट १ हजार ५७ आमा र १ हजार ७ सय ४७ बा गरी कूल २ हजार ८ सय ४ जना लाभान्वित हुनुभएको छ। त्यसैगरी, जटिल रोग लागेका नागरिकलाई आर्थिक राहत दिने क्रममा मृगौला प्रत्यारोपण गरेका, डायलाइसिस गराइरहेका, क्यान्सर रोगी र मेरुदण्ड पक्षघात भएका १६१ जना बिरामीलाई मासिक रू. ५,००० का दरले पुष मसान्तसम्मको औषधी उपचार खर्च वितरण गरिएको छ। यसका अतिरिक्त विपन्न नागरिक उपचार निर्देशिका बमोजिम क्यान्सर, मुटु र मृगौला जस्ता गम्भीर प्रकृतिका ५० जना बिरामीलाई निःशुल्क उपचारका लागि सिफारिस गरिएको छ।
४७. रोग प्रतिरोधात्मक क्षमता बढाउन हामीले नियमित खोप सेवा मार्फत २ हजार ६ सय ५४ जनालाई सेवा दिएका छौं, जसमा ३६९ जनाले पूर्ण खोप प्राप्त गरिसक्नुभएको छ। विशेषगरी महिलाहरूमा हुने पाठेघरको मुखको क्यान्सर विरुद्धको अभियान अन्तर्गत १४ वर्षसम्मका ५७६ जना छात्राहरूलाई 'एच.पि.भी.' (HPV) खोप प्रदान गरिएको छ। साथै, नगरका सबै माध्यमिक विद्यालयहरूमा विद्यालय नर्सको व्यवस्था गरी विद्यार्थीहरूको आधारभूत स्वास्थ्य सेवालाई सुनिश्चित गरिएको छ।
४८. जेनजी आन्दोलनका क्रममा क्षति पुगेको औषधी तथा खोप भण्डारण कक्षलाई पुनर्निर्माण गरी आवश्यक सामग्री र औषधीको पूर्ण व्यवस्थापन गरिएको छ। स्वास्थ्य सेवाको गुणस्तर सुधारका लागि हालसम्म ३ पटक समीक्षा बैठक सम्पन्न गरिएको छ भने ४५ जना स्वास्थ्यकर्मीहरूलाई संघीय तथा प्रादेशिक सरकारको समन्वयमा क्षमता अभिवृद्धि तालिम प्रदान गरिएको छ। स्वास्थ्य क्षेत्रको मेरुदण्डका रूपमा रहेका महिला स्वास्थ्य स्वयंसेविकाहरूको योगदानको कदर गर्दै उत्कृष्ट स्वयंसेविकाहरूलाई पुरस्कृत समेत गरिएको व्यहोरा अनुरोध गर्दछु।

कृषि विकास शाखा

४९. नगरपालिकाले उत्पादन र उत्पादकत्व वृद्धिका लागि प्राविधिक सेवालाई घरदैलोमै पुऱ्याएको छ। यस अवधिमा ७४ जना कृषकको खेतमै पुगेर र १२२ जनालाई प्लान्ट क्लिनिक प्रयोगशाला मार्फत रोग-कीराको निदान गरी परामर्श प्रदान गरिएको छ।
५०. ५३ वटा माटोको नमुना परीक्षण गरी माटोको अम्लीयपन सुधार गर्न ७५ प्रतिशत अनुदानमा ३० मेट्रिक टन कृषि चुन वितरण गरिएको छ। साथै, रासायनिक विषादीको प्रयोग न्यूनीकरण गर्न जैविक विषादी र मोहनी पासो वितरण गरिएको छ भने खाद्य सुरक्षा सुनिश्चित गर्न ९ वटा सिँचाई कुलो पूर्वाधारहरूको मर्मत कार्य ठेक्का प्रक्रिया मार्फत द्रुत गतिमा अघि बढाइएको छ।

५१. मलखाद र बीउबिजनको सहज उपलब्धताका लागि नगरपालिकाले सक्रिय भूमिका निर्वाह गरेको छ। यस अवधिमा कूल ७२५ मेट्रिक टन युरिया, ५२५ मेट्रिक टन डिएपी र १५३ मेट्रिक टन पोट्यास डिलर मार्फत कृषकहरूलाई वितरण गर्ने व्यवस्था मिलाइएको छ। त्यसैगरी, चैते धान प्रवर्द्धनका लागि ४२७ जना कृषकलाई १५ मेट्रिक टन उन्नत बीउ वितरण गरिएको छ।
५२. संघीय सरकारको समन्वयमा मकै बालीको नयाँ पकेट विकास कार्यक्रम र भूमिहीन कृषकहरूका लागि जग्गा भाडामा अनुदान उपलब्ध गराउने जस्ता महत्वपूर्ण कार्यक्रमहरू कार्यान्वयनको चरणमा रहेका छन्।
५३. कृषकहरूको सीप विकासका लागि विभिन्न साझेदारीमा तालिमहरू सञ्चालन गरिएका छन्। 'एड-वन' संस्थाको सहयोगमा ६० जना विपन्न तथा सीमान्तकृत कृषकलाई तरकारी खेती र 'फाइदा' परियोजनासँगको सहकार्यमा जलवायुमैत्री कृषि सम्बन्धी आधारभूत तालिमहरू प्रदान गरिएको छ।
५४. सामाजिक सञ्जाल मार्फत १२ वटा कृषि प्रविधि सम्बन्धी भिडियोहरू प्रसारण गरी प्रविधि विस्तार गरिएको छ भने ११औँ खिचरा महोत्सवको कृषि परिसरलाई प्राविधिक तथा आर्थिक सहयोग उपलब्ध गराइएको छ।
५५. आगामी दिनमा एकीकृत शत्रुजीव व्यवस्थापन (IPM) कृषक पाठशाला सञ्चालन गरी कृषिलाई थप आधुनिक र व्यावसायिक बनाउन नगरपालिका प्रतिबद्ध रहेको व्यहोरा अवगत गराउँदछु।
५६. यस खैरहनी नगरपालिकाले भूमिहीन तथा विपन्न कृषकहरूलाई लक्षित गरी कृषि उत्पादनमा प्रोत्साहन गर्ने उद्देश्यले "जमिन भाडामा लिई खेती गर्ने कृषकका लागि जग्गा भाडामा अनुदान कार्यक्रम" कार्यान्वयनको लागि लाभग्राही छनौटको लागि सूचना आह्वान गरेको छ।

पशुपन्छी विकास शाखा

५७. नगरपालिकाले पशुजन्य उत्पादनमा आत्मनिर्भर बन्ने लक्ष्यका साथ पशुपन्छी उपचार सेवालार्इ थप आधुनिक र गुणस्तरीय बनाएको छ।
५८. वडा नं. ६ मा सञ्चालित पशुपन्छी उपचार कक्षबाट नियमित उपचारका साथै 'भिडियो एक्सरे' र प्रयोगशाला सेवा समेत उपलब्ध गराइएको छ। यस अवधिमा १ हजार ९ सय ७० जना कृषकहरूलाई प्रत्यक्ष सेवा तथा परामर्श प्रदान गरिएको छ भने प्रयोगशाला मार्फत १ हजार २ सय १७ वटा गोबर परीक्षण र दूधको गुणस्तर जाँचका लागि 'सिएमटी' (CMT) तथा कल्चर परीक्षणका कार्यहरू सम्पन्न भएका छन्।
५९. पशुहरूमा लाग्ने संक्रामक महामारी नियन्त्रणका लागि नगरपालिकाले खोप अभियानलाई व्यापक बनाएको छ। जसअन्तर्गत ११ हजार ३ सय ३४ पशुलाई खोरेत, ९ हजार २ सय ५२ पशुलाई लम्पी स्किन, १ हजार ३ पशुलाई रेबिज र २५० बङ्गुरलाई स्वाइन फिभर विरुद्धको खोप लगाइएको छ।
६०. जेनजी आन्दोलनको कारण औषधी भण्डारमा भएको क्षतिलाई पूर्ति गर्न पुनः औषधि खरिद गरी आवश्यकता अनुसार वितरण गरिएको छ भने लम्पी स्किनबाट प्रभावित २ हजार ६ सय ३८ पशुलाई निःशुल्क औषधि उपलब्ध गराइएको छ।

६१. पशु नश्ल सुधार र व्यावसायिक प्रवर्द्धनतर्फ १२ हजार ६ सय ५५ वटा गाई तथा भैंसीमा कृत्रिम गर्भाधान गराई उन्नत नश्ल विकासमा टेवा पुऱ्याइएको छ।
६२. बागमती प्रदेश सरकारको समन्वयमा खैरहनीका विभिन्न वडाहरूमा गाई, भैंसी, माछा र बङ्गुर प्रवर्द्धनका विशेष कार्यक्रमहरू सञ्चालनमा रहेका छन्, जसका लागि प्राप्त आवेदनहरूको स्थलगत अनुगमन कार्य जारी छ।
६३. कृषकहरूको लगानी सुरक्षाका लागि पशु बीमा सिफारिस र परजीवी नियन्त्रणका कार्यहरूलाई समेत प्राथमिकताका साथ अगाडि बढाइएको व्यहोरा जानकारी गराउँदछु।
६४. गाईभैंसी तथा हे/साइलेज प्रवर्द्धन कार्यक्रम अन्तर्गत साझेदारीका लागि प्रस्ताव आह्वानको सूचना प्रकाशन भई प्रस्ताव दर्ता तथा छनौट हुने क्रममा रहेको छ। साथै, एक वडा एक काउ लिफ्टर' कार्यक्रम अन्तर्गत ५० प्रतिशत अनुदानमा मेसिन वितरण गर्नका लागि दुग्ध उत्पादक सहकारी संस्थाहरूबाट प्रस्ताव आह्वान भई छनौटको प्रक्रियामा रहेको छ।
६५. यस खैरहनी नगरपालिकाले दुग्ध उत्पादक कृषकहरूलाई प्रोत्साहन गर्न बागमती प्रदेश सरकार र नगरपालिकाको संयुक्त लगानीमा प्रति लिटर दूधमा अनुदान दिने कार्यक्रम सञ्चालनका लागि दुग्ध उत्पादक सहकारी संस्थाहरूबाट प्रस्ताव आह्वान गरी कार्यान्वयन प्रक्रिया अगाडि बढाइएको छ।

महिला, बालबालिका र ज्येष्ठ नागरिक शाखा

६६. नगरपालिकालाई बालमैत्री स्थानीय शासन घोषणा गर्ने लक्ष्यका साथ नीतिगत संरचनाहरू तयार पारिएका छन्। यस अन्तर्गत बाल समूह/सञ्जाल गठन विधान २०८१ र विभिन्न सरोकारवालाहरूले पालना गर्नुपर्ने बालमैत्री आचारसंहिता कार्यपालिकाबाट स्वीकृत भई लागू भएको छ। नगरका १३ वटै वडामा बालमैत्री सूचकहरूको अनुगमन तथा १० वटा वडामा कार्यसम्पादन आधार कागजात व्यवस्थापनको कार्य सम्पन्न गरी बालमैत्री नगर घोषणाको पूर्वतयारीलाई तीव्रता दिइएको छ।
६७. ज्येष्ठ नागरिक र अपाङ्गता भएका व्यक्तिहरूको हक अधिकार सुनिश्चित गर्न नगर स्तरीय ज्येष्ठ नागरिक मञ्च गठन गरिएको छ। यस अवधिमा २ हजार ८५ जना ज्येष्ठ नागरिक र ७१९ जना अपाङ्गता भएका व्यक्तिहरूलाई परिचय पत्र वितरण गरी सेवाको पहुँच बढाइएको छ।
६८. शारीरिक रूपमा अशक्त व्यक्तिहरूका लागि ह्विल चेयर, हियरिङ एड, कृत्रिम खुट्टा र ट्राई साइकल जस्ता अत्यावश्यक सहयोगी सामग्रीहरू वितरण गरी उनीहरूको दैनिक जीवनलाई सहज बनाउने प्रयास गरिएको छ।
६९. सामाजिक समावेशीकरणतर्फ लैङ्गिक समानता तथा सामाजिक समावेशीकरण (GESI) रणनीति कार्यान्वयनमा ल्याइएको छ। 'आमा समूह गठन तथा परिचालन कार्यविधि २०८०' बमोजिम हालसम्म ३५ वटा आमा समूहहरू विधिवत् दर्ता भएका छन्, जसलाई मानव बेचबिखन विरुद्धको अभियान र लैङ्गिक हिंसा न्यूनीकरणका क्रियाकलापहरूमा सक्रिय रूपमा परिचालन गरिएको छ।

७०. अन्तर्राष्ट्रिय अपाङ्गता दिवस, लैङ्गिक हिंसा विरुद्ध १६ दिने अभियान जस्ता अवसरहरूमा लक्षित वर्गसँग निरन्तर अन्तरसंवाद गरी उनीहरूको आवश्यकतालाई नीति निर्माणमा समेट्ने कार्य भइरहेको छ ।

न्यायिक समिति

७१. नगरपालिकाभित्र न्यायमा सर्वसाधारणको पहुँच सुनिश्चित गर्न र कानुनी साक्षरता अभिवृद्धि गर्न न्यायिक समितिले सक्रिय भूमिका निर्वाह गर्दै आएको छ। यसै सन्दर्भमा लैङ्गिक हिंसा विरुद्धको १६ दिने अभियान अन्तर्गत विद्यार्थीहरूलाई लक्षित गरी "डिजिटल प्रविधिको प्रयोग र लैङ्गिक हिंसा न्यूनीकरण" विषयक कार्यक्रम सम्पन्न गरिएको छ।
७२. न्यायिक समितिका पदाधिकारी र १३ वटै वडाका मेलमिलाप केन्द्रका संयोजकहरूबीच मेलमिलाप कार्यसम्पादनलाई थप चुस्त बनाउन अनुभव आदानप्रदान तथा अन्तर्क्रिया कार्यक्रम सफलतापूर्वक सम्पन्न गरिएको छ।
७३. विशेष गरी अपाङ्गता भएका व्यक्तिहरूको न्यायमा पहुँच अभिवृद्धि गर्न नगरपालिकाका साविकका चारवटै गाविसहरू (चैनपुर, खैरहनी, कठार र कुमरोज) मा "कानुनी घुम्ती शिविर" सञ्चालन गरिएको छ। यी शिविरहरू मार्फत २ सयभन्दा बढी नागरिकहरूलाई न्यायिक समितिको क्षेत्राधिकार, अपाङ्गता अधिकार सम्बन्धी संवैधानिक व्यवस्था र मुलुकी देवानी तथा फौजदारी संहिताका आधारभूत सिद्धान्तहरूबारे व्यावहारिक अनुशिक्षण प्रदान गरिएको छ। यस कार्यक्रमले समाजका सीमान्तकृत वर्गलाई स्थानीय स्तरबाटै प्राप्त हुने कानुनी सेवा र सुविधाबारे सचेत गराउन महत्वपूर्ण योगदान पुऱ्याएको छ।
७४. विवाद निरूपणको अवस्थालाई हेर्दा, चालु आर्थिक वर्षको फागुन २५ गतेसम्म न्यायिक समितिमा कूल ७० वटा विवादहरू दर्ता भएका छन्। जसमध्ये ४२ वटा विवादहरू मेलमिलाप तथा न्यायिक प्रक्रियाबाट समाधान भइसकेका छन् भने ११ वटा विवादहरूलाई कानुनी व्यवस्था अनुसार जिल्ला अदालतमा सिफारिस गरिएको छ। बाँकी १७ वटा विवादहरू हाल निरूपणको प्रक्रियामा रहेका छन्।
७५. समितिले नियमित रूपमा आगन्तुक सेवाग्राहीहरूलाई कानुनी परामर्श प्रदान गर्दै "न्यायका लागि अदालत नै धाउनुपर्ने" अवस्थाको अन्त्य गरी गाउँ-घरमै छिटो, छरितो र निष्पक्ष न्याय निरूपण गर्न प्रतिबद्ध रहेको व्यहोरा अवगत गराउँदछु।

उद्यम विकास शाखा

७६. खैरहनी नगरपालिकाले स्थानीय स्तरमा स्वरोजगार सिर्जना र आयआर्जनका अवसरहरू विस्तार गर्न लघु उद्यम विकासका कार्यक्रमहरूलाई उच्च प्राथमिकताका साथ कार्यान्वयन गरिरहेको छ।
७७. गत आर्थिक वर्षमा तालिम प्राप्त सहभागीहरूमध्ये चालु आर्थिक वर्षको कार्तिक मसान्तसम्म ब्युटी पार्लर, ढाका बुनाई, चप्पल निर्माण, च्याउ खेती र ड्रागन फ्रुट व्यवसायमा ४४ जनाभन्दा बढी उद्यमीहरू प्रत्यक्ष रूपमा व्यावसायिक क्षेत्रमा आबद्ध भई उत्पादन र सेवा प्रवाहमा जुटिरहनुभएको छ।

७८. सीपलाई विशिष्टीकरण गर्ने उद्देश्यले यस अवधिमा आधारभूत सिलाई-कटाई तालिम पूरा गरेका उद्यमीहरूका लागि एड्वान्स्ड (Advanced) तालिम र ब्युटिसियन क्षेत्रमा लाग्न इच्छुक उद्यमीहरूका लागि तीन महिने विशिष्टकृत सीप विकास तालिम सम्पन्न गरिएको छ ।
७९. सूचना प्रविधि र आधुनिक प्राविधिक क्षेत्रलाई समेट्दै मोबाइल मर्मत र मन्टेश्वरी शिक्षण सम्बन्धी तालिमहरू सफलतापूर्वक सम्पन्न भएका छन्।
८०. उद्यमीहरूलाई व्यवसाय सञ्चालनमा आइपर्ने कठिनाइहरू समाधान गर्न नियमित प्राविधिक परामर्श र अनुगमनको कार्यलाई समेत निरन्तरता दिइएको छ।
८१. स्थानीय उत्पादन र समावेशी उद्यमशीलतालाई प्रवर्द्धन गर्ने क्रममा 'बीउ पुँजी कार्यक्रम' अन्तर्गत फरक क्षमता भएका व्यक्तिहरूलाई सरफ र साबुन उत्पादन व्यवसायमा आबद्ध गराइएको छ भने नगरको पर्यटन विकासमा टेवा पुऱ्याउन होमस्टे (Homestay) व्यवसाय सञ्चालनको प्रक्रिया अन्तिम चरणमा पुगेको छ।
८२. आगामी दिनका लागि आधुनिक प्रविधिसँग मेल खाने ड्रोन अपरेसन, ग्राफिक डिजाइनिङ, विद्युतीय सवारी साधन मर्मत र उन्नत कृषि प्रविधि जस्ता विशेष सीपमूलक तालिमका लागि आवेदन संकलन गरी छनोट प्रक्रिया अगाडि बढाइएको व्यहोरा जानकारी गराउँदछु।

रोजगार सेवा केन्द्र

८३. नगरपालिकाले नागरिकको सुरक्षित वैदेशिक रोजगारी र श्रम अधिकारलाई प्राथमिकता दिँदै चालु आर्थिक वर्षको समीक्षा अवधिसम्म ३ सय २९ जना व्यक्तिहरूलाई श्रम स्वीकृति प्रक्रियामा सहजीकरण गरेको छ।
८४. वैदेशिक रोजगार बोर्डमार्फत प्राप्त हुने आर्थिक सहायता तथा सन्तति छात्रवृत्तिका सुविधाहरू अन्तर्गत १२ जना लाभग्राहीलाई आवश्यक समन्वय गरिएको छ भने वैदेशिक रोजगारीमा जाने व्यक्तिहरूका लागि सामाजिक सुरक्षा कोषसम्बन्धी सचेतना र नियमित परामर्शका कार्यहरू निरन्तर भइरहेका छन्।
८५. सुरक्षित वैदेशिक रोजगारीका सन्दर्भमा जनप्रतिनिधि र सरोकारवालाहरूबीच अन्तर्क्रिया तथा अभिमुखीकरण कार्यक्रमसमेत सम्पन्न गरिएको छ।
८६. आन्तरिक रोजगारी प्रवर्द्धन तर्फ, न्यूनतम रोजगारीका लागि आवेदन दिएका १७६ जना बेरोजगार व्यक्तिहरूको प्राथमिकता सूची प्रकाशन गरी हालसम्म १३ जनालाई प्रत्यक्ष रोजगारीमा संलग्न गराइएको छ।
८७. आगामी आर्थिक वर्ष २०८३/८४ का लागि प्रत्येक वडा कार्यालयमार्फत बेरोजगार दर्ताको आवेदन संकलन कार्य अगाडि बढाइएको छ। विभिन्न संघसंस्थाहरूसँगको समन्वयमा निःशुल्क सीपमूलक तालिमका लागि सूचना सम्प्रेषण तथा इच्छुक व्यक्तिहरूलाई सिफारिस गर्ने कार्य भइरहेको छ।
८८. ११ औं खिचरा महोत्सवमा नगरपालिकाद्वारा प्रवर्द्धित कृषि तथा उद्यमीहरूका लागि प्रदर्शनी स्टलको व्यवस्था गरी स्थानीय उत्पादन र सीपको व्यावसायिक प्रवर्द्धन गरिएको व्यहोरा जानकारी गराउँदछु।
८९. यसका अतिरिक्त, यस खैरहनी नगरपालिकाको आ.व. २०८२/८३ को स्वीकृत वार्षिक कार्यक्रम अनुसार, वैदेशिक रोजगारीबाट फर्केका व्यक्तिहरूका लागि अभिमुखीकरण कार्यक्रम सञ्चालन गर्न सूचना

प्रकाशन भई आवेदन संकलन तथा छनौट हुने क्रममा रहेको छायास कार्यक्रम मार्फत वैदेशिक रोजगारीका अनुभव आदानप्रदान गर्नुका साथै उद्यमी बन्न चाहने ४० जना युवाहरूलाई आवश्यक सीप विकास तालिम प्रदान गरी स्वरोजगारतर्फ प्रोत्साहित गर्ने लक्ष्य राखिएको छ।

सूचना प्रविधि शाखा

९०. खैरहनी नगरपालिकाको सेवा प्रवाहलाई थप प्रभावकारी, पारदर्शी र प्रविधिमैत्री बनाउने सन्दर्भमा सूचना प्रविधिका क्षेत्रमा उल्लेखनीय कार्यसम्पादन भएका छन्, जसअन्तर्गत नगरपालिकाका सम्पूर्ण सेवालाई सूचना प्रविधिमा आधारित बनाउने लक्ष्यका साथ कार्यपालिकाका निर्णयहरू एवं मासिक खर्चको विवरण वेबसाइटमार्फत सार्वजनिक गर्ने र नगरका गतिविधिहरूलाई सामाजिक सञ्जालमा नियमित अद्यावधिक गर्ने कार्य भइरहेको छ।
९१. नगरको सुरक्षा संवेदनशीलतालाई दृष्टिगत गर्दै विभिन्न स्थानमा जडान गरिएका सिसिटीभी क्यामराहरूको नियमित अनुगमन र थप विस्तारका साथै सफ्टवेयर तथा हार्डवेयर प्रणालीको कुशल व्यवस्थापन गरिएको छ भने शाखागत सूचना तथा विज्ञापनहरूको समेत विधिवत् प्रसारण भइरहेको छ।
९२. विकास निर्माण र सामाजिक-आर्थिक क्षेत्रका उपलब्धिहरूलाई भिडियो डकुमेन्ट्री मार्फत पर्सा बजारको 'एल.इ.डी. डिस्प्ले' बाट सार्वजनिक गर्ने र 'स्मार्ट मोबाइल एप' मार्फत नगरबासीलाई डिजिटल सेवा उपलब्ध गराउने कार्यलाई प्राथमिकता दिइएको छ।
९३. भाद्र २३-२४ गतेको जेन-जी आन्दोलनका क्रममा क्षति पुगेका सूचना प्रविधिजन्य उपकरणहरू (कम्प्युटर, प्रिन्टर आदि) लाई बोलपत्र प्रक्रिया मार्फत खरिद गरी सेवा प्रवाहलाई पुनः पूर्ण क्षमतामा सञ्चालन गरिएको व्यहोरा अवगत गराउँदछु।

प्रशासन शाखा

९४. खैरहनी नगरपालिकाको प्रशासनिक संरचना र जनशक्ति परिचालनलाई थप सुदृढ बनाउँदै नगरवासीहरूलाई छिटो, छरितो र झन्झटमुक्त सेवा प्रदान गर्ने मूल लक्ष्यका साथ हाल नगरपालिकामा स्वीकृत कूल २१४ दरबन्दीमध्ये २०७ जना कर्मचारीहरू अहोरात्र खटिएका छन्। रिक्त रहेका ७ पदहरूलाई समेत क्रमशः पूर्ति गर्दै लैजाने र उपलब्ध जनशक्तिलाई कार्यगत विशिष्टताका आधारमा परिचालन गर्ने नीति लिइएको छ।
९५. यस अन्तर्गत स्थानीय स्तरमै नागरिकका दैनिक समस्याहरू सम्बोधन गर्न र घरदैलोमै प्रशासनिक पहुँच पुऱ्याउन ३९ जना कर्मचारीहरूलाई विभिन्न वडा कार्यालयहरूमा खटाइएको छ भने विषयगत शाखा तर्फ ८५ जना र स्वास्थ्य तर्फका कर्मचारीहरू ८३ जनालाई नगरवासीको स्वास्थ्य अधिकार सुनिश्चित गर्न विशेष जिम्मेवारीका साथ परिचालन गरिएको छ।
९६. नगरपालिकाले आफ्ना कर्मचारीहरूलाई केवल कार्यसम्पादनमा मात्र सीमित नराखी उनीहरूको क्षमता विकास र वृत्ति विकासमा समेत जोड दिने उद्देश्य राखेको छ।

९७. आगामी दिनमा कर्मचारीहरूका लागि विभिन्न सीपमूलक तालिम र क्षमता अभिवृद्धि कार्यक्रमहरू सञ्चालन गरी सेवा प्रवाहलाई थप चुस्त, दुरुस्त र प्रविधिमैत्री बनाइनेछ।
९८. यसको अन्तिम लक्ष्य भनेको नगरपालिकाको प्रशासनिक संयन्त्रलाई पूर्ण रूपमा नागरिकमैत्री बनाउँदै सुशासनको माध्यमबाट स्थानीय सरकारको उपस्थिति प्रत्यक्ष रूपमा महसुस गराउन विशेष कोसिस गरिएको छ।
- धन्यवाद !

मिति: 2082111129

-0-